



मध्यप्रदेश विधान सभा सचिवालय

Madhya Pradesh Legislative Assembly Secretariat

Indira Gandhi Vidhan Bhawan,

Arera Hills, Bhopal (M.P.)

## स मा चार

### पूर्व मंत्री बाबूलाल जैन के निधन पर विधानसभा अध्यक्ष ने शोक जताया

भोपाल, 7 अगस्त। पूर्व मंत्री, मध्यप्रदेश शासन एवं भारतीय जनता पार्टी के वरिष्ठ नेता श्री बाबूलाल जैन के निधन पर मध्यप्रदेश विधानसभा अध्यक्ष श्री गिरीश गौतम ने शोक व्यक्त किया है। अपने शोक संदेश में श्री गौतम ने कहा कि स्व. बाबूलाल जैन जी जनसंघ के समय से ही संगठन के आधार स्तंभ रहे हैं। वे वित्त एवं अर्थशास्त्र के विद्वान तो थे ही जनसेवक के रूप में भी अपने क्षेत्र में अत्यधिक लोकप्रिय थे।

श्री गौतम ने कहा कि मालवा अंचल में भारतीय जनता पार्टी संगठन को जमीनी स्तर पर मजबूत करने में स्व. जैन का महत्वपूर्ण योगदान था। वे 1977 में उज्जैन उत्तर विधानसभा सीट से विधायक निर्वाचित हुए और उसके बाद 1990 और 1993 में महिदपुर से विधायक चुने गए। स्व. जैन पूर्व मुख्यमंत्री स्व. सुंदरलाल पटवा जी की सरकार में मंत्री भी रहे। स्व. जैन राज्य योजना आयोग के उपाध्यक्ष एवं सामान्य निर्धन वर्ग के अध्यक्ष भी रहे।

श्री गौतम ने कहा कि स्व. जैन के निधन से हम सभी ने एक मार्गदर्शक और सच्चा जनसेवक खो दिया है। प्रभु उन्हें श्रीचरणों में स्थान प्रदान करे एवं शोक संतप्त परिवार को यह दुख सहन करने की शक्ति दे।

वि.स./ज.स./21

(नरेन्द्र मिश्रा)

अवर सचिव

दूरभाष : जनसंपर्क शाखा: (+91-755) 2523065, 2523028, 2440221 फैक्स: (+91-755) 2440238

ई-मेल : [vidhansabha-mp@nic.in](mailto:vidhansabha-mp@nic.in) वेबसाइट : <http://www.mpvidhansabha.nic.in>